

## Комсомольцнр алдр өөнд

Алдр Октябърск социалистическ революцин 40 джилин өөниг тосдж кегддж йовх белдврин тускар, Элст балгъсна комсомольск организацмудин сеглätрмүдин хург болснд, эдн босдж, белдвриннь дамшлтсан хувацдж, тер ик сән өдриг ямаран күч-көлснэ диилврär багъчуд тосхар бääхинь келцхäv.

—Алдр Октябрин 40 джилин өөнд нерäддж ноябрин 5-д бидн байрин хург кехвдн, —гидж аэропортин эклц организацин сеглätр үр Карипов келв. —Буденновск аэропортла кесн соцдөрлдәнэ аш тер хурган диглхвдн. Ода болхла мана багъчуд портан кеерүлдж ясрулх, культури, аварий угагъар äмг зөөх төрмүдиг күцäхин төлэ шунджацхана.

Облпотребсоюзин комсомольск организацин сеглätр үр Гармаш болхла, эдн Советск йосна байрта өдриг ямаран белдвртä тосхин тускар хург кесән келв. Эдн сән үзмджтä көдлмшин диилврär тосхм гидж шиидцхädж.

—Мана комсомольск организац 40-ч өөн күртл нег тракторт күрх хар металл цуглулхмн гидж эк татв. Цуг балгъсна комсомольск организацмудиг тер мана эклсн төрт багтдж, хар металл цуглултн, —гидж үр Гармаш дуудв.

Нань чигн оли комсомольск организацмудин сеглätрмүд босдж келцхäv.

Хургин сүүлар, КПСС-н Элст балгъсна комитетин сеглätр үр Трубицын, ямаран кевär тер алдр өөниг тосхд, ягъдж белдвр терүнд кехд селвгән өгв.

Л. КОШЕНКО.